



धर्मप्रांतीय उपासना आयोग, वसई
महिन्याच्या पहिल्या शुक्रवारचा पवित्र तास
शुक्रवार ०६ ऑक्टोबर २०२३

सुरुवातीचे गायन : भजतो तुला भक्तीने

प्रेरक : प्रिय भाविकांनो, या पवित्र तासाला सुरुवात करताना अत्यंत नम्रपणे व भक्तीभावाने या पवित्र भाकरीत उपस्थित असलेल्या प्रभू येशूला आपण वंदन करू या व त्याच्या उपस्थितीची जाणीव ठेवू या.

थोडा वेळ शांतता

ऑक्टोबर महिन्याचा तिसरा रविवार हा जगभर मिशन रविवार म्हणून पाळला जातो याची ख्रिस्ती भाविकांना जाणीव आहे. हा दिवस साजरा करीत असताना ख्रिस्तसभा आपल्याला प्रभू येशू ख्रिस्ताने ख्रिस्तसभेकडे दिलेल्या पवित्र मिशनकार्याची आठवण करून देते. ह्या महिन्यात चर्चचे मिशन कार्य अधिक समृद्ध करण्यासाठी विशेष प्रार्थना आणि कार्यक्रम आयोजित केले जात आहेत.

मार्कच्या शुभवर्तमानात, प्रकरण १६ ओव्ही १५ मध्ये येशूची अतिमहत्वाची आणि पवित्र अशी आज्ञा दिलेली आहे ती म्हणजे, “संपूर्ण जगात जाऊन सर्व सृष्टीला सुवार्तेची घोषणा करा”. आपले पोप ह्या ऑक्टोबर महिन्यात आपल्याला ह्या चर्चच्या ख-या मिशन कार्याची आठवण करून देत आहेत.

गायन : नम्र हृदय तव (गीत क. ३११)

पोप फान्सिस सांगतात की प्रभू येशू ख्रिस्ताची सर्व सृष्टीला जाऊन सुवार्ता घोषित करण्याची आज्ञा हा चर्च समोर एक पर्याय नाही तर आपल्या सर्वांसाठी ते बंधनकारक आहे. द्वितीय व्हैटिकन धर्मपरिषदेच्या शब्दांमध्ये सांगायचे झाले तर ‘मिशन हे चर्चचे मुलभूत कार्य आहे कारण मुळात स्वभावतःच चर्च हे मिशनरी आहे’.

प्रभू येशूने त्याच्या शिष्यांना संपूर्ण जगात जाऊन सर्व सृष्टीला सुवार्तेची घोषणा करण्यास सांगितले. प्रभू येशूचा हा आदेश फक्त त्याच्या शिष्यापुरता मर्यादीत नव्हता. वापिसमा घेतलेल्या प्रत्येक माणसावर मिशनची जबाबदारी सोपविण्यात आलेली आहे. प्रत्येक मिस्साच्या शेवटी आपल्याला मिशन कार्य करण्याचा आदेश दिला जातो. आपल्याला मिशन कार्यासाठी पाठविण्यात येते. *Ite missa est.* जा तुम्हाला पाठविण्यात येत आहे. मिशन कार्य करण्यासाठी प्रत्यक्षात मिशन भागात जाऊनच कार्य केले पाहिजे असे नाही. आपण ज्या ठिकाणी आहोत व आपले जे काम आहे तेच आपले मिशन सेंटर. येथेच आपल्याला मिशन कार्य करावयाचे आहे. हे मिशन कार्य निरनिराळ्या प्रकारचे असू शकते. मिशन कार्यासाठी व प्रत्यक्ष मिशन भागात कार्य करणा-या मिशन-यांसाठी प्रार्थना करणे, त्यांच्यासाठी आर्थिक मदत पाठविणे, आपली रोजची कामे व्यवस्थीत करणे, सेवाभावी कामे करणे, चर्च कामात हातभार लावणे, हे सर्व मिशन कार्यच आहे.

गायन : जेथे प्रेम दया शांती (गीत क. ९६)

थोडावेळ शांत राहून आपण आपल्या अंतःकरणात डोकावून पाहू या . आपल्यावर सोपविलेले मिशन कार्य आपण कसे पार पाडत आहोत? मिशन कार्य करण्यास आपण कोठे कमी पडत आहोत? मिशन कार्याबाबतीत आपल्याकडून ज्या चुका घडत आहेत त्याबद्दल मिशन कामाचा आदेश देणा-या दयालू परमेश्वराकडे क्षमेची याचना करू या . प्रत्येक विणवणी नंतर आपले उत्तर असेल ‘हे प्रभो, आम्हावर दया कर’ .

- १ . मिशन कार्यावर प्रभूचा आशीर्वाद येण्यासाठी प्रार्थना न केल्याबद्दल
- २ . प्रत्यक्ष मिशनभागात कार्यरत असलेल्यांना चांगले आरोग्य लाभावे व त्यांचे संरक्षण व्हावे यासाठी प्रार्थना न केल्याबद्दल
- ३ . मिशन कार्यासाठी आर्थिक हातभार लावताना आपापल्या परीने मदत न केल्याबद्दल
- ४ . मिशन हे माझे काम नव्हे, अशी नकारात्मक भूमिका घेतल्याबद्दल
- ५ . धर्मग्रामात सेवाभावी काम न करण्यास नकार दिल्याबद्दल
- ६ . मिशन-यांवर व मिशन कार्यावर टीका केल्याबद्दल

बायबल वाचन : लूक १० : १ - ९

चिंतन : येशूने ७२ शिष्यांना देवाच्या राज्याची घोषणा करण्यास पाठविले . कामगिरीवर जाताना त्यांनी आपल्या वरोवर काय घ्यावे, लोकांच्या घरी गेल्यावर काय करायचे, कसे वागावयाचे ह्याविषयी येशू त्यांना अगोदरच मार्गदर्शन करतो . पीक भरपूर आहे आणि कामकरी थोडे आहेत म्हणून पिकाच्या धन्याने आपल्या पिकासाठी कामकरी पाठवावे म्हणून त्याच्याकडे प्रार्थना करण्यास येशू त्यांना सांगतो . लांडग्यामध्ये कोकरे असे मी तुफ्फास पाठवीत आहे असे सांगून त्यांची कामगिरी करताना त्यांना कोणत्या प्रसंगाला तोंड ध्यावे लागणार होते ह्याची तो त्यांना पूर्वकल्पना देतो . लोकांनी त्यांचा स्वीकार केला नाही तरी डगमगून न जाता तळपायाची घूळ तेथेच झडकून पूढे जाण्यास तो त्यांना सांगतो .

गिरस्ताच्या सुवार्तेचा प्रसार करण्याची मुख्य जबाबदारी ही धर्मप्रांतीय विशेषांची असते . आपल्या धर्मप्रांतातील प्रत्येक माणसाचे तारण होईल ह्यासाठी त्यांनी कार्य करणे जरूरीचे आहे व ते कार्य पूर्ण करण्यासाठी सहका-यांची फळी तयार करणे जरूरीचे असते . प्रत्येक धर्मगुरु हा मिशन कार्यासाठी वाहिलेला असावा . जास्तीत जास्त लोकांच्या तारणाची जबाबदारी त्यांचीच असते . अंधारात आणि मृत्यूछायेत वावरणा-यांना गिरस्ताच्या प्रकाशात आणण्यासाठी त्यांनी प्रयत्न करावयास हवेत . वापिस्सा स्वीकारलेल्या प्रत्येक माणसाने चर्चाच्या मिशन कार्यास हातभार लावला पाहिजे . मिशन कार्यासाठी प्रार्थनेद्वारे देवाचा आशीर्वाद मागून, मिशनसाठी आपल्या मुलांना प्रेरित करून व मिशन कार्यासाठी आर्थिक सहाय्य देऊन प्रापंचिक आपली मिशनविषयीची वांधिलकी पूर्ण करू शकतो .

आपला वसई धर्मप्रांत हा मिशन प्रांत आहे . वसई तालुका सोडला तर आपल्या धर्मप्रांतातील वाकी सर्व तालुके मिशन भागात मोडतात . तलासरी विभाग सोडला तर इतर ठिकाणी आपण अजूनही गिरस्ताची सुवार्ता पसरू

शकलो नाही . आपल्या मिशनचे पीक खरोग्वरच फार मोठे आहे व ते एक फार मोठे आपल्यापुढे आव्हान आहे .

गायन ४ : ग्रिस्तराज्याची सुवार्ता (गीत क . १६२)

हा मिशन महिना पाळण्यासाठी पोप फान्सिस चार गोष्टीकडे आपले लक्ष वेधतात : प्रभू येशू ग्रिस्तावरोवर आपले वैयक्तिक नाते असायला हवे . पवित्र मिस्सावलीदानात सहभाग घेऊन देवशब्दाचे वाचन व मनन करून व वैयक्तिक प्रार्थना याद्वारे हे नाते आपण दृढ करू शकतो . दुसरी गोष्ट म्हणजे संताच्या, रक्तसाक्षींच्या व मिशनरींच्या साक्षीतून प्रेरणा घेणे . तिसरी गोष्ट म्हणजे वापिसमा झालेल्या भाविकांची बायबल, ईशज्ञान व उपासना, इत्यादिद्वारे जडणघडण करणे . आणि शेवटची गोष्ट म्हणजे मिशनकार्यासाठी पुढे येणे, आर्थिक व इतर मदत करणे .

मिशनकार्य पूर्ण करणे हे एक ग्रुडतर आव्हान आहे . संत जॉन पॉल दुसरे सांगतात की संपूर्ण जगाचा आढावा घेतला तर तारणा-या ग्रिस्ताने दिलेले मिशनकार्य अजून पूर्ण होण्यापासून खूप दूर आहे . ही फक्त मिशनची सुरुवात आहे व हे कार्य पूर्ण करण्यासाठी आपण स्वतःला झोकून दिले पाहिजे .

पोप फान्सिस सांगतात की मी मिशन आहे, तुम्ही मिशन आहात, वापिसमा झालेली प्रत्येक व्यक्ती मिशन आहे . पोपसाहेब मी मिशनरी आहेत असे सांगत नाहीत तर मी मिशन आहे असे म्हणतात . मिशनबाबत ते एक नवीन दृष्टीकोन आपल्या समोर मांडत आहेत . मिशनकार्य म्हणजे शाब्दिक घोषणा नव्हे, तर माझे संपूर्ण जीवन हे मिशनचे एक जिवंत उदाहरण बनले पाहिजे . माझी वागणूक, शब्द व कृती ह्याद्वारे मी ग्रिस्त इतरांना दिला पाहिजे ... त्याद्वारे इतर ओळखतील की आपण प्रभू येशूचे शिष्य आहेत . ते आणग्वी म्हणतात, ख-या परमेश्वराला ओळखण्याचे कृपेचे दान जे मला प्राप्त झाले आहे ते विकण्यासाठी नाही तर ते इतरांना मोफत देण्यासाठी आहे .

प्रभू येशूने आपल्यावर सोपविलेले मिशन कार्य आपल्याला योग्य रितीने पार पाडता यावे म्हणून आपण आपल्या विनंत्या त्याच्या चरणी मांडू या . प्रत्येक विनंतीनंतर आपले उत्तर असेल ‘प्रभो, आमची प्रार्थना ऐक’ :

- १ . मी मिशनरी आहे असे न सांगता मी स्वतः मिशन आहे असे ठासपणे जाहीर करणारे व आपल्याला मिशनबाबत एक नवीन दृष्टीकोन देणारे आपले पोप फान्सिस ह्यांना त्यांचे मिशन कार्य प्रभावीपणे करण्यास प्रभूची कृपा मिळावी, तसेच त्यांना चांगल्या आरोग्याची देणगी मिळावी म्हणून आपण प्रार्थना करू या .
- २ . मिशनचे प्रमुख प्रभागी म्हणून कार्यरत असलेल्या सर्व धर्मप्रांतीय विशपांना आपापल्या धर्मप्रांतात प्रभूचे मिशन कार्य प्रभावीपणे करण्यासाठी पवित्र आत्माचे सहाय्य लाभावे व त्यांना शारीरिक व मानसिक आरोग्याचे दान मिळावे म्हणून आपण प्रार्थना करू या .
- ३ . जास्तीत जास्त लोकांच्या तारणाची जबाबदारी असलेले आपले सर्व धर्मगुरु व व्रतस्थ ह्यांना अंधारात आणि मृत्यूछायेत वावरत असलेल्या भाविकांना ग्रिस्ताच्या प्रकाशात आणण्यासाठी, त्यांच्यावर प्रभूचा

कृपा आशीर्वाद असावा, त्यांना सर्वाकडून सहकार्य लाभावे व चांगल्या आरोग्याची देणगी मिळावी म्हणून आपण प्रार्थना करू या .

४ . मिशन हा आपल्या जीवनाचा अविभाज्य घटक आहे . बाप्तिस्मा झालेल्या प्रत्येक ख्रिस्ती माणसाला मिशन कार्याचे पाचारण स्वीकारण्यास प्रभूची कृपा मिळावी व त्यांनी आपल्या प्रार्थनेद्वारे व आर्थिक मदतीद्वारे मिशनकार्यात सहभागी व्हावे म्हणून आपण प्रार्थना करू या .

५ . जे मिशनरी दूर्गम भागातील जनतेला प्रभूची सुवार्ता व शिक्षण देण्यास झटत आहेत त्यांना चांगले आरोग्य व संरक्षण मिळावे, शासनाकडून व भाविकांकडून त्यांना सहकार्य मिळावे म्हणून आपण प्रार्थना करू या .

६ . वँटिकन येथे सुरु असलेल्या सिनडवर परमेश्वराचा आशीर्वाद असावा, त्यात सहभागी होणा-या सर्वांना पवित्र आत्म्याच्या सामर्थ्यानि मोलाचे योगदान देता यावे व सिनडची सर्व उदिष्ट्ये पूर्ण व्हावीत म्हणून आपण प्रार्थना करू या .

गायन : जय जय जय इशाला गाऊ त्याच्या स्तवनाला

साकारेंताचा आशीर्वाद

गायन : द्या शुभवार्ता जगताला (गीत क. १६१)